

Svarnakarshanabhairava Mantramaya Stotram

——
స్వర్ణాకర్షణభైరవమంత్రమయ స్తోత్రమ్

——
Document Information



Text title : Svarnakarshanabhairava Mantramaya Stotram

File name : svarNAkarShaNabhairavamantramayastotram.itx

Category : shiva, mantra, stotra

Location : doc_shiva

Proofread by : Aruna Narayanan

Latest update : December 24, 2021

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 24, 2023

sanskritdocuments.org



స్వర్ణాకర్షణభైరవమస్త్రమయ స్తోత్రమ్



బ్రహ్మ యస్య ఋషి స్వయం నిగదితశ్చన్దో మతం త్రైష్ఠుభం,
స్వర్ణాకర్షణ-భైరవో హరిహరబ్రహ్మత్మకో దేవతా ।
హ్రీం బీజం భృగుశక్తిరిత్యభిహితం తస్యైవ సూత్రాత్మనః,
స్తోత్రం ధ్యాన పురస్కరం మనుమయం బ్రూమో వయం ప్రత్యహమ్ ॥ ౧॥

మందారద్రుమమూలపూజితమహామాణిక్య-సింహాసనే, సంవిష్టో
దరభిన్న చమ్పకరుచా దేవ్యా సమాలిజితః ।
భక్తేభ్యో వరరత్న పాత్ర భరితం స్వర్ణం దదానోఽనిశం,
స్వర్ణాకర్షణ-భైరవో విజయతే స్వర్ణాపవర్గప్రదః ॥ ౨॥

ఓం ఐం క్లాం క్లిం క్లూమితి వ్యాహరన్ యో భక్తః స్వర్ణాకర్షణమ్ ।
కారుణ్యాభిః కల్పమూలాధివాసః స్వర్ణాకర్షో భైరవో మేఽస్తు భూత్యై ॥ 3॥

హ్రీం హ్రీం హూం సః సన్నతం జాపకానాం
వర్షన్నం తం స్వర్ణవృష్టిం సమగ్రామ్ ।
అన్తః స్వాన్తం సూర్యకోటిప్రకాశం
స్వర్ణాకర్షం భైరవం భావయామి ॥ ౪॥

మరకతమణిపాత్రే సమ్భృతం స్వర్ణపూర్ణం
కృపణతరజనేభ్యస్తారతః సమ్ప్రదాతుః ।
కురు హృదయ సపర్యాం సేవమానాయ నిత్యం
సురవరమనుజేన్ద్ర స్వాపదుద్ధారణాయ ॥ ౫॥

నమోఽజామలబద్ధాయ బ్రహ్మసూత్రాధివాసనే ।
స్వర్ణాకర్షణ-శీలాయ సాధకానాం కృతాత్మనే ॥ ౬॥

లోకేశ్వరాద్యర్చిత-పాదుకాయ దారిద్ర్యనిర్మూలనకారణాయ ।
స్వర్ణాది దానకరణోద్యత భైరవాయ కారుణ్యవారాన్నిధయే నమస్తే ॥ ౭॥

దీనానాథ విపన్నరక్షణపరై రాజ్యప్రతిక్షాపరైః
సిద్ధిః సాధ్యగణైః సురాసురగణైర్భుక్తిప్రయుక్తాత్మభిః ।

మూలే కల్పతరోర్మహామణిమయే మార్తణ్ణ-తేజోజషే

స్వర్ణాకర్షణభైరవాయ సతతం కుర్మో నమస్యాం వయమ్ || ౮ ||

స్వర్ణాకర్షి-స్వర్ణదేవ్యాశ్రితాయ స్వర్ణారూఢోదార-సింహాసనాయ ।

కుర్మో నిత్యం స్వర్ణదాత్రే నమస్యాం దారిద్ర్యదేవీ శ్రీమతే భైరవాయ || ౯ ||

స్వర్ణప్రదానాధ్యర-దీక్షితాయ స్వతేజసాక్రాంత-జగత్త్రయాయ ।

ఔదార్య-సమృత్-సదనాయ నిత్యం, ఓం శ్రీమహాభైరవ ! తే నమోఽస్తు || ౧౦ ||

చింతామణిస్థిత-మహానిధి-కామధేను-

మన్దారమూల-మణిమణ్ణప-మధ్యగాయ ।

స్వర్ణ-ప్రదాన-నిరతాయ సదా సపర్యాం,

కుర్మో వయం త్రికరణైః పరభైరవాయ || ౧౧ ||

మూలే కల్పతరోః ప్రభా-పరిమలే భద్రాసనే సంస్థితో,

హస్తామ్భారుహ-రత్నపాత్రభరితైః కార్తస్వరైర్భాస్వరైః ।

నిర్మూలీకృత-దుర్గతో విరచయన్ విద్యుద్ధినేశద్యుతిః,

స్వర్ణాకర్షణ-భైరవో భవతు నో దారిద్ర్య-విద్వేషణః || ౧౨ ||

దుర్గాద్యారాధ్య స్వర్ణాకృతి కనకమయే ద్వీపవర్యే సుధాభౌ,

కాపిత్థే తత్ర రమ్యే మణిమయవిలసద్ భిత్తి-పాశ్చాత్య భాగే ।

యద్వత్తం సర్వవాఞ్ఞాధికవసునిచయం మన్త్రిణాం సంసరన్తం,

ధ్యాయేచ్ఛిభైరవం తం సకల-సువసుదం దుఃఖదారిద్ర్య శత్రుమ్ || ౧౩ ||

సువర్ణమణ్ణపే ధ్యాయేత్ సువర్ణరుచిభిర్యుతమ్ ।

మహాత్మానం సుఖాసీనం ప్రసన్నవరదాయకమ్ || ౧౪ ||

సర్వరత్న-విభూషాఢ్యం సురాసుర-నమస్కృతమ్ ।

మణిహారక-సమ్పూర్ణిం దదతం స్వకరైః సదా || ౧౫ ||

సువర్ణవృష్టిరూపైశ్వ ధనసారైర్నిరన్తరమ్ ।

దారిద్ర్య-నామ-సంహారం-కుణ్ణలోల్లాస-సంయుతమ్ || ౧౬ ||

ఏవం ధ్యాయా మహాత్మానం మహాదారిద్ర్య-నాశనమ్ ।

స్తామి మన్దార-మూలస్థం బ్రహ్మసూత్రాధివాసనమ్ || ౧౭ ||

స్వర్ణసిద్ధిం కరైరేవ దదానం స్వర్ణభైరవమ్ ।

ఋణం న జాయతే తస్య ధనం శీఘ్రమవాప్నుయాత్ || ౧౮ ||

స్వర్ణాదిమధ్యమణిమణ్ణప కల్పవృక్షే,

పీతారుణామ్బుజనివిష్టసువర్ణవర్ణమ్ ।

మాణిక్యపాత్రమభయం దధతం చ దోర్భ్యం,

స్వర్ణాదికర్షణవినోదనిధిం నమామి ॥ ౧౯॥

సువర్ణకర్షకం నిత్యం ఋణహర్తారమీశ్వరమ్ ।

భజతో న ఋణం తస్య ధనం శీఘ్రం ప్రజాయతే ॥ ౨౦॥

పీతవర్ణం చతుర్బాహుం త్రినేత్రం పీతవాససమ్ ।

అక్షద్వయం స్వర్ణమయం తడిత్పూరిత-పాత్రకమ్ ॥ ౨౧॥

అతితీక్ష్ణ-మహాశూలం తోమరం చామరద్వయమ్ ।

సతతం చిన్తయేద్ యస్తు భైరవం స్వర్ణసిద్ధిదమ్ ॥ ౨౨॥

స్వర్ణాకర్షణభైరవ-మన్త్రాధ్యం స్తోత్రముత్తమమ్ ।

పఠతాం నిధిసిద్ధిశ్చ స్వర్ణసిద్ధిశ్చ జాయతే ॥ ౨౩॥

అనేన స్తవరాజేన నిత్యం బ్రహ్మహరీశ్వరాః ।

స్వర్ణాకర్షణనామాని స్తువన్తి జగదీశ్వరాః ॥ ౨౪॥

ఇసకే పశ్చాత్ ఔర భీ విస్తార సే ఇస స్తోత్ర కే పాఠ కా ఫల- వర్ణన

కరతే హువి కహా గయా హై కి జో మనుష్య ఇస స్తోత్ర కా పాఠ కరతా హై,

వహ మన్దభాగ్య హోనే పర భీ భైరవ కే ప్రసాద సే ఇచ్చా సే భీ

అధిక లక్ష్మీ ప్రాప్త కరతా హై, ఇసమేం సంశయ నహిం హై । రససిద్ధి,

కామనాపూర్తి, స్థిరలక్ష్మీ, రత్న, అశ్వ, గజ, స్వర్ణరాశి, ధేను,

చిన్తామణి ఆది కో ప్రాప్త కరతా హై ।

ఇస స్తోత్ర కే ప్రతిదిన ౧౦౮ పాఠ కరనే చాహిం । ౪౧ దినోం కా మణ్ణల

పూర్ణ కరనే సే అధవా ౨౫ దిన సే పూర్వ హి స్వర్ణాది ప్రాప్త హో జాతే హైం ।

భగవతి త్రిపురా కీ ఉపాసనా సే యహ సర్వకామనా పూర్ణ కరతా హై । ఇస

“ఫలశ్రుతి” కే పద్య ఇస ప్రకార హైం-

యః పఠేత్ పఠమం స్తోత్రమిదం నిత్యం నరోత్తమః ।


స మర్త్యో మన్దభాగ్యోఽపి భైరవస్య ప్రసాదతః ॥ ౨౫॥


ఇచ్చాతోఽప్యధికాం లక్ష్మీం లభతే నాత్ర సంశయః ।

రససిద్ధిర్భవేచ్ఛిస్తుం నిధీనామధిపో భవేత్ ॥ ౨౬॥

సర్వాన్ కామానవాప్నోతి దైవతైరపి దుర్లభమ్ ।
ఏతజ్జపైర్మహాలక్ష్మీశ్చఞ్చలాప్యచలా భవేత్ ॥ ౨౭॥
రత్నాన్యశ్వాన్ గజాన్ భూతీర్లభతే శీఘ్రమేవ హి ।
స్వర్ణరాశిమవాప్నోతి చాక్షయాం నాత్ర సంశయః ॥ ౨౮॥
ధేనుం చింతామణిం కల్పద్రుమం శీఘ్రమవాప్నుయాత్ ।
నిత్యమష్టోత్తరశతం యో జపేత్ స్తోత్రముత్తమమ్ ॥ ౨౯॥
మణ్డలార్ధాచ్చ ప్రాగేవ స్వర్ణరాశిమనుత్తమమ్ ।
సతతం ధ్యాయతే తస్మై దర్శయత్యేవ న సంశయః ॥ ౩౦॥
నిత్యం చ త్రిపురాభక్తైః స్వర్ణాకర్షణభైరవః ।
యత్నేన సర్వదోషాస్యః సర్వకామప్రదాయకః ॥ ౩౧॥
ఇతి శ్రీత్రిపురాసిద్ధాంతే దక్షిణామూర్తిప్రోక్షం
స్వర్ణాకర్షణభైరవస్తోత్రం సమాప్తమ్ ।

Proofread by Aruna Narayanan

——
Svarnakarshanabhairava Mantramaya Stotram
pdf was typeset on September 24, 2023

——
Please send corrections to sanskrit@cheerful.com

